

# БЕЛАРУСКАЯ КРЫНІЦА

# BIEŁARUSKAJA KRYNICA

Palityčnaja, hramadzkaja i literaturnaja hazeta.

Adres Redakcyi i Administracyi:  
WILNIA, ZAWALNAJA 1—1 (Wilno, Zawalna 1—1).  
Redakcyja adčyniena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

„Biel. KRYNICA“ kaštuje na hoď—4 zal., na paŭhoda —  
2 zal., na 3 miesiacy—1zal. Zahranicu ŭdwoja daražej.  
Ceny abwiestak pawodle ŭmowy.

## Беларуская поэтыўная праца.

(З нагоды адведзінаў гурткоў Беларускага Інстытуту Г. і К.).

Карыстаючы з запусных „вакацыяў“, званых на віленскім універсітэце «астаткамі», якія, як у папярэднія гады, трывалі чатыры дні,—сёлета ад 11 да 14 лютага ўключна,—я выехаў на вёску. Каб прадоўжыць тэрмін быцця на вёсцы, выпрасіў ад універсітэцкай улады прадоўжаньне для сябе „астаткаў“ да 20-га лютага. Выкарыстаць гэты час на вёсцы маніўся ня толькі для асабістага адпачынку, але і для грамадзкай працы. Пянаваў паміж іншым адведаць некаторыя гурткі Беларускага Інстытуту Гаспадаркі і Культуры. Каб усьцерагчыся перашкодаў у здзейсьненні такога пляну, наколькі ён датычыць гурткоў Інстытуту, дастаў ад Цэнтральнага Ураду Інстытуту адпаведнае поўнамоцтва.

У гэтым артыкуле хачу падзяліцца з чытачамі «Б. Крыніцы» з уражаньнямі, якія атрымаў з аб'езду мною беларускай вёскі. Адведаў-жа чатыры гурткі Інстытуту — у гмінах Сморгонскай (Ашмянскі павет) і Жодзішнай (Вялейскі павет), а так-жа некаторыя вёскі іншых гмінаў.

### І. АГУЛЬНЫЯ ЎВАГІ.

(Аб поэтыўнізм у беларускім адраджэньні).

Правільным зьяўляецца адраджэньне кожнага народу, калі яно сягае неграў народу і падставаў яго духовага і матэрыяльнага бытаваньня. Тады гэтае адраджэньне становіцца поэтыўным, а ідэалы ягоныя, з пэўнасьцю можна сказаць, будуць асягнуты. Беларускае адраджэньне, у маім разуменьні, ня толькі зьяўляецца адраджэньнем гістарычнай мінуўшчыны, выкрываньнем здабыткаў беларускага творчага народнага генія, — каб гэтакім чынам атрымаць духовы субстрат (падставу) дзеля беларускай сучаснасьці, — але беларускае адраджэньне абмятае так-жа элементы нацыянальна-соцыяльныя і вызвольныя, якія мы бачым у адраджэньні іншых народаў, а так-жа элементы агульнага цывілізацыйнага і культуральнага поступу ўсіх народаў, не адкідаючы і суседуючых з народам беларускім.

Гэтыя апошнія элементы, калі яны маюць характар агульна-людзкі, трэба прыняць бязшкоды для беларускага народу, для ягонай індывідуальнасьці, іншыя-ж элементы, як уласцівыя толькі некаторым народам, — для беларускага народу зьяў-

ляюцца проста згубнымі, бо.. прыносяць яму нацыянальную сьмерць.

Іншымі славамі, беларускае адраджэньне ў шырокім пайме, паводле майго разуменьня, мае за задачу адрадыць беларускі народ апіраючыся на *ягонай сьветлай спадчыне — мінуўшчыне — і на агульна-людзкай культуральна-цывілізацыйнай сучаснасьці, — каб правясьці ў гэтым народзе ідэю дэмакратызму ў найшырэйшым значэньні гэтых слова, а значыць стварыць з беларускага народу, з беларускіх ішчак, удзельніка цывілізацыйных і культуральных здабыткаў чалавечтва, стварыць Вольны Народ.*

Варункам-жа, канечным варункам здзейсьненьня гэтакіх задачы беларускага адраджэньня зьяўляецца ўпартая, арганічная, поэтыўная, мазольная і доўгатрывалая, найчасцей ахвярная праца. Гэтую працу называю беларускім поэтыўнізмам.

Некаторыя з нашых крыкуноў, фразэолягаў, як здаецца, не разумеюць гэтага і нахальна пьвердзяць, што беларускага поэтыўнізму няма, што беларусы за 15 гадоў нічога пад Польшчай не зрабілі. Каб пераканаць іх, ня трэба шукаць шмат доказаў. Доказам беларускага поэтыўнізму, ягоным эфэктамі, зьяўляецца хоць-бы і тое, што паводле афіцыйных статыстычных даных, — калі возьмем пад увагу толькі Зах. Беларусь (пад Польшчай), — у апошнія, з 1931 году, перапісі насельніцтва—беларусаў налічана 1.500.000 галоў. Калі гэтую цыфру параўнуем з цыфровымі дадзенымі сьпісу з 1921 г., атрымаем розніцу (каля 1/3 мільёна), якая найлепш сьцьвярджае ўзрост беларускага ўсведамленьня, выражанага ў афіцыйных цыфрах.

Хто ведае варункі беларускага жыцьця пад Польшчай, варункі беларускай адраджэнскай у ёй працы, хто ведае, якімі тэндэнцыямі прасякнута нацыянальная палітыка (у асобнасьці да беларускай меншасьці) польскіх урадавых і неўрадавых дзейнікаў ад пачатку існаваньня сучаснай польскай дзяржаўнасьці да сьнягоўнашніх дзён, хто ведае, як польскі дзяржаўны апарат, — прыкладам — апарат агульнай дзяржаўнай адміністрацыі (ваяводзтвы, староствы, паліцыя і т. д.), апарат адміністрацыйных школьных, скарбовых і т. д. і т. д., — працуе на беларускіх землях, з каго ён

25.III.1918 — 25.III.1934.

## XVI-тыя ўгодкі Абвешчання Незалежнай Беларускай Народнай Рэспублікі.

За прыкладам мінулых гадоў Беларускі Нацыянальны Камітэт у Вільні ладзіць і сёлета 25 сакавіка ўрачыстае святаваньне ўгодкаў Абвешчання Незалежнасьці Беларускай Народнай Рэспублікі з наступнай праграмай:

### 1. НАБАЖЭНСТВЫ:

А гадзіне 10-тай на раніцы ўрачыстая Ім па ўкасьцэле сьв. Мікалая (зав. сьв. Мікалая 8);

А гадз. 12 у саборы сьв. Духа, пасля Абедні, ўрачысты малебен.

### 2. СХОД БЕЛАРУСКАГА НАЦ. КАМІТЭТУ:

А гадзіне 7 мін. 30 увечары ў залі Беларускага Інстытуту Гасп. і Культуры (Завальная 1—1) ўрачыстае паседжаньне Беларускага Нацыянальнага Камітэту з учасьцем гасьцей, на якім Кс. В. Гадлеўскі прачытае адпаведны рэфэрат.

### 3. КАНЦЭРТ:

пасля рэфэрату адбудзецца вокальны канцэрт беларускай народнай песьні пад кіраўніцтвам А. Стэповіча.

Вільня, 15.III.1934.

Прэзыдыюм Б.Н.К.

## З дзейнасьці Беларускага Інстытуту Гаспадаркі і Культуры.

Вільня. З справаздачы, якую перадаў у Цэнтралю аб сваёй дзейнасьці Віленскі Аддзел Беларускага Інстытуту Гасп. і Культуры за 1933-34 г. (ад 15.III-33 г. да 11.III.34 г.), відаць, што ўступаючы ўрад Аддзелу, які распачаў сваю каденцыю ў сакавіку мін. году, меў спачатку вялікія труднасьці ў арганізаваньні культурнай працы з прычыны неадпаведнага памешканьня. І толькі павосені, калі Інстытут перанёсся ў сучаснае памешканьне, ажывіў сваю дзейнасьць. Перадусім наладжана была канцэрт-вечарына, на якой прысутных было каля 50 асоб. Далей сарганізаваны два навуковыя адчыты на актуальныя тэмы: Аб рэформе белар. правапісу ў Савецкай Беларусі—Др. Я. Станкевіча, і Аб коопэрацыі—Інж. А. Клімовіча. Найбольшай імпрэзай Аддзелу былі традыцыйныя беларускія „Бліны“. У праграму гэтага вечару ўвайшлі: бліны, гарбатка, гуморыстычныя дэкламацыі, солёныя скрыпцы і танцы. Прысутных было каля 120 асоб. Апрача імпрэз агульных, у якіх дапамагалі сябры, урад вёў ад пачатку свайго урада-

ваньня кіраўніцтва бібліятэкай Цэнтральнага Ураду Б. І. Г. К., з якой у сучасны момэнт карыстае каля 35 асоб, далей сябры ўраду вялі шырокае распаўсюджваньне на вёсцы кніжак і газет, якія на гэтую мэту ахвяравала бел. кнігарня „Пагоня“. Выслана на вёску цэлыя тысячы экзэмпляраў розных кніжак. Найбольш разышлося патрыётычнай і ўсьведамляючай літэратуры, а паіменна: „З Роднай Нівы“, „Вяснавія мэлёдыі“ Фр. Грышкевіча, „Дудка Беларускай Фр. Багушэвіча, „Смык“ таго-ж аўтора, „Прыповесьць“ Ёргенсэна, „Фізычн. выхаваньне грамадзянства“ Ул. Казлоўшчыка, „Сымон Музыка“ — Я. Коласа, „Новая зямля“ таго-ж аўтора.

Дбаў заўсёды ўрад, каб у чытальні Інстытуту былі новыя газэты і сьнягоўна маем болей 10 газет у розных мовах: беларускай, расейскай, польскай, украінскай і пітоўскай. Чытачоў сьнядня ў дзень выходзіць 15—20 асоб.

Паседжаньняў урад адбыў 3, у вядучых папераў 2, выходзячых 6.

складаецца; хто ведае, як герархіі Каталіцкага Касьцёла і Праваслаўнай Царквы, а так-жа іх ніжэйшыя кліры пад плашчом хрысьціянства «пракуюць» з амбонаў і па-за ёй, у касьцэле-царкве і па-за імі, на карысьць польскай, абарасейскай «рацыяў стану», хто ведае праблему польскага асцідзеньня і соцыяльнае палажэньне беларусаў у Заходняй Беларусі, хто ўрэшце ведае нэндзу, цемнату, эканамічна-гаспадарчы стан беларускай вёскі, лёс беларускага школьніцтва і агулам беларускай асьветы, — той сьцьвер-

дзіць, што ў Польшчы існуе вялікая беларуская праблема. Побач з гэтым той сьцьвердзіць, што існуе, — паміма ўсяго, — калі ня поўны, найшырэй разгорнуты ўсімі дзейнымі сіламі народу, беларускі поэтыўнізм, то існуе ягоны грунт, а гэтым фундамэнтам зьяўляецца да жыцьця, адпorna на ўсякія апэтыты суседзяў «дэбарадзьяў», беларуская народная стыхія.

Я. Ш.



Выбыла сяброў 2, прыбыло 3, агульны лік сяброў 34.

Стан касы: прыход 310,20 гр., расход 282,98 гр., сальдо 27,20 гр.

На бягучы 1934 г. на агульным сходзе сяброў Віл. Аддзелу дня 11.III. г. г. выбраны ўрад у наступным складзе: старшыня—А. Стэпавіч, віцэ-старшыня інж. А. Клімовіч, скарбнік Я. Найдзюк, сэкратар Ул. Казлоўскі і сябра ўраду Ал. Яцына, у заступнікі сяброў ураду—Махонька і Я. Малецкі.

в. Юшкі, Віленска-Троцкага пав. 3 справаздачы, якую прыслаў гурток у Юшкох, відаць, што ў 1933 г. агульны сход сяброў адбыўся адзін і тры паседжанні ўраду гуртка. Сяброў было 10. У біблі-

тэцы было 103 кніжак, з якіх карысталі 23 асобы і прачыталі 68 кніжак. Газет выпісвалася чатыры, як: „Бел Крыніца“ (13 экз.), „Хрысціянская Думка“ (5 экз.), „Шлях Моладзі“ і „Самапомач“. Прыходу было 9 зл. 65 гр., а расход 9 зл. 60 гр. Новы ўрад выбраны ў наступным складзе: 1. старшыня—Каспэр Баркоўскі, 2. скарбнік—Віктор Латышовіч, 3. сэкратар—Язэп Ярмаковіч; з гэтых скарбнік з Кердзевіцаў, а астальныя з Юшкоў, разам з кандыдатамі Язэпам Станкевічам і Міхаілам Кіткоўскім. Гурток пашыраў беларускае друкаванае слова кніжкай і газетай, а большай дзейнасці з прычыны крызісу выявіць ня мог.

## Z biełaruskaj katalickaj niwy.

„Chryścijanskaja Dumka“, biełaruskaja katalickaja časopiś, za m-c sakawik 1934 h. Nr. 3 (94), padaje nastupnyja wiestki:

Rekolekcyi dla biełarusau katalikoŭ. Sioleta za prykladam minulych hadoŭ, u Wilni adbylisia rekolekcyi dla biełarusau katalikoŭ. Rekolekcyi hetyja adbywalisia, jak zaŭsiody, u kaściele św. Mikałaja, 12, 13, 14 het. mies., a 15-ha była supolnaja św. Komunija. Skarystała z rekolekcyjaŭ dawoli značajna hramadka biełarusau. Kirawaŭ rekolekcyjami ks. dr. St. Hla-koŭski, za što jamu ŭsie rekolektanty byli duža ŭdziačnyja.

Paświačeńnie biełarusa. 30.I. siol. hodu pryjechaŭ z Juhasławii ŭ Rym biskup uschodniaha abrađu Nia-radi paświaciŭ na subdyakana, a 2-ll. na dyjakana studenta Padziawu, Ma-ryjanina, biełarusa, jaki wučycca ŭ Rymie.

Nabaženstwy dla biełarusau. Z pryčyny wialikodnych feryjaŭ, kali biełaruskaja wučnioŭskaja i akademič-kaja moładź pierawažna wyjaždža na prawincyju, biełaruskija nabaženstwy, jakija adbywajucca ŭ Wilni ŭ Kaście-le św. Mikałaja, spyniajucca ad 25.III.1934 da 8.IV.1934 h.

## Z žyćcia Kłajpedy.

„Viln. Žodis“ (Nr. 2 siol. h.) u artykule dr. A. Alsejki pad nazowam: „Kłajpedoj“ (U Kłajpedzie) padaje ci-kawyja wiestki z žyćcia litoŭskaha kra-ju Kłajpeda i z žyćcia litoŭskaj mar-skoj prystani tej-ža nazowy. Woś ha-łoŭnyja wiestki z henaha artykułu.

— „Praz dziesiać hadoŭ litoŭskaj u Kłajpedzie haspadarki, зроблены там u жыці ekanamičnym wialiki postup. Z niaznačajna pradwajennaj Niamieč-čyny miesta Kłajpeda wyrasta ŭ wia-likuju sučasnuju prystań. Prylučana ja da Litwy stałasja jana wialikim litoŭ-skim centram handlu i promysłu. U dzień praz hetuju prystań prychodzie i adchodzie tawaraŭ na miliony litaŭ. Najlepš heta pakazwaie lik paracho-daŭ. U 1913 h. u prystań Kłajpedu było prypluŭšy 789 parachodaŭ, a ŭ 1932 aŭ 1,113.

U Kłajpedzie znachodziacca naj-bolšyja litoŭskija pradpryjemstwy dzie-la apracoŭki lesu, u pieršuju čarhu tartaki. U wa ŭsím Kłajpedzkim kra-i takich tartakoŭ, u jakich pracujuć 200 rabotnikaŭ, jość 12, a ŭ miescie pra-cujuć dzwie wialikija fabryki fantery. U fabrycy celulozy pracuje da tysiačy rabotnikaŭ. Isnuje i pracuje tam tak-ža fabryka pałačak da siernikaŭ, jaka-ja hetych pałačak wyrabiła da paŭtary tysiačy tonnaŭ. Raźwiwajucca tak-ža pamysna promysł tekstylny (tkacki), dla jakoha isnujuć čatiry wialikija pradpryjemstwy, u katorych pracuje da 1,600 rabotnikaŭ. Jość tam tak-ža dwa najwialikšyja ŭ Litwie młyny, što absłužwajucca niatolki Kłajpedu i ahu-łam usiu Litwu, ale tak-ža mieluć mu-ku na wywaz zahranicu. Dzieiŭ tam tak-ža fabryka bekoneŭ (wyrabu świ-noha miasa). Aprača hetych fabrykaŭ, u Kłajpedzie isnuje jašče cely rad fabrykaŭ myła, kosmetykaŭ, wina, dro-tu, wyrabaŭ žaleznych. Jość urešcie

wialikaje pradpryjemstwa dzieła buda-wańnia parachodaŭ.

U Kłajpedzkim kra-i dzieła bu-džeńnia litoŭskaj narodnaj šwiedama-šči i twareńnia narodnaj kultury jość cely rad litoŭskich arhanizacyjaŭ, z ja-kich najwajniejšaj žjaŭlajucca „Mo-kyklu Dzangija“ (Tawarystwa Školy). Zadańnie hetaj arhanizacyi zakładać prywatnyja litoŭskija školy, bo ŭ tych školaх, jakija zakładaie miascowaja ŭlada, časta bolš biarecca pad uwahu mowa niamieckaja, jak litoŭskaja. Ahu-łam u Kłajpedzkim kra-i litoŭskich skoł, jakija ŭтрымоўwaje hena tawarystwa, jość 235. Isnuje tam tak-ža cely rad inšych litoŭskich arhanizacyjaŭ kultur-nych, hramadzkih, ekanamičnych, pa-lityčnych.

Majuć Kłajpedzkija litoŭcy i swaju štodziennuju časopiś „Lietuvos Kele-lvis“ (Litoŭski Wandroŭnik)...

Padajučy hetyja wiestki, prypami-najem, što Kłajpeda choć spradwikoŭ litoŭski kraj, ale celyja wiaki naležyla da Prusii, dzie niamieččyna zakarani-łasja duža hlyboka i šyroka. Adrabić heta ŭsio — zadańnie nialohkaje, ad-nak, jak bačym, pry systematyčnej i wytrywalej pracy litoŭskaha hrama-dzianstwa, sprawa heta raźwiwajucca pamysna.

Nie zabywajmo tak-ža, što Kłaj-peda — heta najbližejšaja morskaja prystań i dla Bielarusi.

Dzieła hetaha, zrazumielaŭ dla nas pawinna być potreba bližejšaha pa-znańnia hetaj prystani i taho kraju, dzie jana znachodziacca, a tak-ža pa-winna dla nas być zrazumielaŭ potreba bližejšaha ŭzajemnaaha paznańnia i zbli-žeńnia narodaŭ biełaruskaha i litoŭ-skaha.

M. K.

## Pierahlad koniaŭ.

Dziaržaŭnyja ŭlady zahadali na sioleta pierahlad koniaŭ uwa ŭsieŭ Polšcy nastupnych katehoryjaŭ: 4 hod-nich, jakim buduć wydawacca pašpar-ty; starejšych, katoryja z jakoj-kolečy pryčyny nie majuć pašpartoŭ; 12 i 13-hodnich, jakija majuć katehoryju W. (zdatnyja ŭ wojska — ŭ kawaleryju),

AL i AC (zdatnyja ŭ wojska — ŭ loh-kuju i ciazkuju artileryju), a tak-ža i z katehoryjaj T (zdatnyja ŭ aboz); 16 hodnich i starejšych.

Pierahlad heny мае паčacca ŭ krasawiku i мае być zakončany prad polnymi rabotami

## Pišmo z Ameryki.

(Fabryki ŭ Schenectady N. Y.).

Kab nas bolš biełarusau pahladziela na ame-rykanskija fabryki i na ichny tam paradak, dykby tady, wiarnuŭšysja da chaty, myby inačaj zawaru-šylisia i ŭžylisia za pracu, kab žyćcio swajo pa-prawić. Staju ja na šyrokaŭ wulicy miesta Schenec-tady, N. Y. i hladžu na fabryku „Generel-Electric.“ Hadžina čačwiertaja pa paŭdni. Ja čakaju, kab uwidzieć, jak buduć z fabryki hetaj wychodzić ra-botniki. Kinuŭšy wokam na bierah raki Mohawk, pierad samaj fabrykaj, ja baču šyroki i doŭhi pra-stor ziamli zastaŭleny adnymi aŭtamabilami. Jany cely dzień čakajuć na swaich haspadaroŭ—rabotni-kaŭ u fabrycy. Tam dalej—uprawa—pa šyrokaŭ wu-licy u 4 biež kancu doŭhija rady stajać i čakajuć taksama aŭtamabili Prachodzie 20 minut pa čaty-roch i z usich bakoŭ miesta Schenectady N. Y. siudy jašče žjaždžajucca aŭtabusy, tramwai i pry-watnyja aŭtamabili. Prychodzie jakich platok i pa-licejskich, kab pilnawać paradku. Paławina plataha raźdajucca hudok na fabrycy i rabotniki pačynajucca wychodzić. Adny z ich doŭhimi šniurami raščiahnu-lisia piechatoŭ pa wulicach Schenectady N. Y. Dru-hija kučami sladajuć u tramwai i aŭtabusy i špieš-na wyjaždžajucca. Trecija praz natoŭpy špiašać da

swaich ŭłasnych aŭtamabilaŭ, siadajuć i chutčej je-duć da chaty. Padmajucca ruch, jak na pažary. Palicyja tolki rukami dy nahami matajeć, u świ-stok dźmieć, adnych rabočych prapuščaieć, dru-hich zadzieržwajeć, i hetak, pakul usie razojducca i raźjeducca, projdzie dobrej paŭhadžiny. Krychu swabadniej i z mienšym rucham hetyja samyja ra-botniki zbirajucca ranicaj na rabotu. U hetaj fa-brycy pracuje ludziej 26 tysiać. Pracujuć na pie-ramieniu dzień i noč, pa wosiem hadžin. U subotu da dwanaŭstaj dnia, a ŭ niadzielu susim nie pracu-juć. Hetak jość uwa ŭsieŭ Amerycy. Fabryka Ge-nerel-Electrik zajmaie miesca 150 našych dziesia-cin ziamli. A ŭsich fabryčnych na jej budynkaŭ 353. Každy taki budynak wialičynioŭ swajej piera-wažna budzie z dobruju našu wiosku.

U budynkach hetych kamienia i cehły mała, ale zatoje adno tam žaleza i škło. Prajšcisja pa hetaj fabrycy, dyk znojdzisja čaho pabačyć. Ja widzieŭ tam takaje mnoŭstwa ŭsiałakich mašyn, što raskazać i apisać ŭsio prosta niemahčyma. Jość tam maleńkija mašynki, jak našy kałaŭroty, abo na't jak špuli na kałaŭrotach. Jany elektryčnašciaŭ kruciacca i takim čynam strojnymi kalarowymi nit-kami abwiwajucca draty, katoryja my ŭžywajem da elektryki. Adna, abo dzwie dziaŭčyny stajać kala hetych mašyn-špulaŭ i lohka z imi spradlajucca. U druhim miescy napatkaŭ ja takija mašyny, što du-ža jany prypaminali wialikija našy młynowyja koły.

Jany krucilisja tak šybka, što strach da ich było padyści bližej, tam niejaki ludziej kala ich nie widałasja. Jašče dalej spatkaŭsia ja z celym ra-dam stankoŭ, jakija spradna rezali blachu, jak li-sty, cienkuju. Ludziej tut krychu bolš było, jany paradkam blachu padkładaŭ ŭ stanki i adtul pare-zanuju ŭ roznyja formy wymali i sartawali.

Uznoŭ-ža dalej, jak pawalenyja piareplaty, raščiahnuŭšysja doŭha, lažali mašyny, a ich ad ča-su da času čaławiek krataŭ i jany strojna zawiwali biežkaniečna doŭhija i jak dobraja kačalka hruby-ja kabl drotu. Najcikawiej za ŭsio ŭ hetaj fabry-cy jość toje miesca, hdzie mašyny hetyja robiacca, składajucca, abo papradlajucca. Tam ja widzieŭ nadta taŭstysja i doŭhija žaleznyja wosi da mašy-naŭ, na katorych udaŭžki wyrzalisia hlybokija raŭki, kab na wosi hetkaj macniej koły trymalisia. Z hetymi ŭsiami mašynami najbolš kłopatu ŭ tym, što jany wielmi ciazkija, ale i na heta jość rada. Pad sklapieńniem takoj šofy ŭ hary pa žaleznych rejkach chodzie ŭžad i ŭpierad začepenaja specy-jalnaja mašyna. Jana, jak začepie krukam choć što najciažejšaje, dyk pre šybka, kudy chočaš. Ludzi ŭsiudy pa fabrycy redka parassypanja. To tam, to siam pa čaławiečku ŭwidziš. Mašyny pracujuć, a ludzi hetymi mašynami kirujuć i ich dahladajuć. U hetaj fabrycy wyrablajucca roznyja da elektryčnaš-ci pryłady, a najbolš dyk radyjo i elektryčnyja la-doŭni. Wyraby hetyja šyroka raschodziacca pa

## „Polskaje Tow. Opieki nad Kresami.“

A jak-ža, jość hetkaje tawarystwa. A jak jano apiakujucca, dyk paslu-chaŭcie.

Nie adžin padumaje, što clapler henaje tawarystwa najbolš prajaŭlaje enerhi, bo-ž na „Kresach“ (u Wilen-skim Wajawodztwie, dy nia tolki ŭ Wilenskim, bo j na Palešsi),— ludzi haładujuć. Ale toj mocna pamylicca, chto hetak padumaje.

Tawarystwa henaje nia hetaj spra-waj zajmajucca, apiakujučysja „Kre-sami“, bo jano мае całkom inšuju metu. Jaho meta nie baranić biełaru-sau ad hoładu, abo nacyjanalnajšmier-ci: jano šyryć na „Kresach“ zusim što inšaje.

Praŭda, jano мае ŭ sabie i cha-

raktar chorytatyŭny, ale heta taksama nia dzieła ratawańnia haładajučych biełarusau.

„T-wa Opieki nad Kresami“ ro-bić woś što: raspaŭstudwaje starod biełarusau polskuju literaturu i šyryć na „Kresach“ polščynu.

Woś hałošnaja meta hetaje wie-damaie i biełarusam „apieki.“

Žak.

БЕЛАРУСЫ! Падтрымлівайце сваю прэсу! Выпісвайце най-старэйшую беларускую газету „Беларуская Крыніца“!



## Žmieny ũ hierarchii Prawasłaŭnaj Carkwy ũ Polšcy.

Na apošniaj sesii św. Synodu Prawasł. Carkwy ũ Polšcy pastanoŭlena prawiaści žmieny ũ carkoŭnaj hierarchii. Archijepiskap Alaksiej Hramadzki, dasiulešni Horadzienski i Nawahradzki ordynarijusz, naznačany ũ dycecyzju Wałynskuju z tytułam archijepiskapa Wałynskaha i Kremienieckaha, jepiskap Antonij z Kamień-Kašyrskaha — na rektara Prawasł. Duch.

Seminarij ũ Wilni. Hetaja žmiena adbudziecca 15 krasawika s. h.

Pry hetym treba padać, što 22 i 23 h. m. adbudziecca ũ Waršawie nadrada siabroŭ Pradsabornaha sabrańnia z pradaŭnikami polskaj administracyjnaj ũłady — ũ sprawie „mienšaścio-waj“, h. zn. ũ sprawie biełaruskaj i ũkraińskiej.

## Francuski kapitał u Polšcy dobra procentujecca.

Apošnimi časami stałasja publiczna wiedamym, jak procentawaŭsia ũ Żyrardowie francuski kapitał. U hetaj sprawie wydaŭ pastanowu i miastowy polski sud, ustanaŭlajučy sekwestr na „T-wa Żyrardoŭskich Zakładaŭ“ i wyznačajučy dla jaho kiraŭnikoŭ. Sud świerdził, što dasiulešniaja haspadarka „Żyrardowa“ dawała straty i dziejała na adplyŭ kapitałaŭ zahanricu.

Taksama świerdžana, što „T-wa Żyrardoŭskich Zakładaŭ“ mieła zaklu-

čany dahawor z francuskaj firmaj „Comptoir d'Industrie Cotonniere“, wielmi niekaryсны dla Żyrardowa, a dobra aplatny dla francuskaj firmy. A hładka rabiłasja heta tamu, što ũ abiedzwiuch firmach byli tyja samyja kiraŭniki, a kančatkawy razrachunak byŭ taki, što Żyrardoŭ za ũsio płacił i hetyja kapitały plyli ũ Francyju. Słowam, kapitał i niby przyjazny dziarżawy ma je adnu metu: zysk i čym najbołszy zysk.

## Sioleta sieŭnaj dapamohi nia budzie.

Ahencyja „Press“ padaje: Sioleta ũ Polšcy nia budzie ũ šyrejšym raźmiery dla ziemlarobstwa sieŭnaj dapamohi. Ziemlarobski Bank przyznał wielmi małuju sumu hrošaj na siaŭnuju dapamohu tolki niekatorym wakolicam Kieleckaha i Wilenskaha wajawodztwaŭ. Henaje wuska je raźmierkawanie sieŭnaj dapamohi tumačycca niastačaj hrošaj.

Pry hetym treba zaznačyć, što polskaje ziemlarobstwo — dalokaje da ũparadkawanaha; sialanstwa pierawažna małaziarniarnaje, jakoje da swajej

pradukcyi przykupaje, žydaajučy i nasieŭnie. Dzieła hetaha patrabuje sieŭnych dapamohaŭ, abo pabočnych zarabotkaŭ.

Nia lepš hetaja sprawa stać i ũ našym Kraju. Abiadniešaje małaziarniarnaje sialanstwa nia moža „stačyć kancoŭ z kancami“; chleba swajho chapaje ad pieršaha snapa da Kalad, a pabočnych zarabotkaŭ ũ apošniaj hady nia ma nijakich.

Treba ũparadkawać ziemlarobstwa i ũ našym Kraju, nadziarajučy małaziarniarnaj haspadarki ziamloj.

## Kala polska-niamieckaha paktu nieahresii.

Raptoŭnaje polska-niamieckaje prymireńnie i zaklučeńnie dahaworu ab nienapadańni praz 10 hadoŭ nie pierastaje cikawić mižnarodnija palityčnyja kruhi. Z hetajej przyčyny ũ Eŭropie štoraz wyraźniej haworać, što zhoda nia pryšla sama, dy jašče i darmowaja. Zahraničnyja hazety pišuć, što miž Polščaj i Niamieččynaj pawina być i tajnaja častka hetaha dahaworu. Polskaja i niamieckaja presa naśmiachajecca z hetych padazreńniaŭ i nazywaje ich biazhluzdymi i biezpadstaŭnymi. Nie zwažajučy na heta, henija padazreńni ũ palityčnym świecie chodzjać i pašyrajucca, a celaść ich achapla je italjanskaja hazeta „Ottobre“ i ũ staćci pad zahałoŭkam „Polska-niamiecki plan padboju świetu“ apiswaje hetak:

„Zahraničnaja hitleraŭskaja palityka pracuje na ũschodzie Eŭropy z wielikim rozmacham. Raptoŭny dahawor z Polščaj ma je na mecie nia tolki adarwańnie ad Francyi adnaho z

jejnych satalitaŭ (Polšcy). Hetaha mała, kab apraŭdać adračeńnie Niamieččyny ad polskaha kalidoru. U hetym jość štości bołšaje i horšaje. Polska niamieckaje paruzmieńnie ma je inšuju metu: abiedzwiu henija dziarżawy pracuwajuć skory razwał bałšawickaj dziarżawy — SSRR i pradbačać dašpiawajučuju sawiecka-japonskuju wajnu.

Niamieččyna „niuchajecca“ z Japonijaj, padhataŭlajučy jaje da wajny z Sawietami, — a z Polščaj planuje napad na SSRR. U hetym wypadku Polšč dastała-b dazwol zachapić Litwu, Łatwiju, Biełaruś i Estoniju i za heta adraklasia-b „kalidoru“ i Ušč. Haliččyny. Niamieččyna pamahla-b paŭstać Ukrainie, jakaja siahala-b da Čornaha i Kaspijskaha mora i na Ukrainie Niamieččyna raššyryla-b swaju pramysłowuju palityku“.

Hetkija woś „nawiny“ padaje italjanskaja hazeta, začerpaŭszy ich z hutarak ũ palityčnym świecie ab polska-niamieckim dahawory.

## Wodhuki sawiecka-japonskaha napružańnia i padhatoŭki da wajny na Dalokim Uščodzie.

U Zach. Biełarusi, dzie jašče nie pranikła biełaruskaja narodnaja świedamaść, biełarusy kataliki ũwažajuć siabie za „polskich polskaj wiery“, a prawasłaŭnyja za „ruskich ruskej wiery“. Hetaj nacyjanalnaj niaświedamaścij biełaruskaha sialanstwa časta karystajuć sezonnyja palityki, robiacy z hetaj biełaruskaj niaświedamaści polskuju abo maskoŭskuju palityku. Na hetaj niaświedamaści spekuluje polskaja endecyja i maskoŭskaje čornasoclenstwa. Da nas dachodzjać wiestki, što ũ Wałožynšczyńie siarod prawasłaŭnych niaświedamych nacyja-

nalna biełarusau šyrycca prapahanda idej trećiej Rasiei; sialanam tałkujuć ahitatory, što na Dalokim Uščodzie hatujecca wajna procił bałšawikoŭ, u časie jakoj budzie ũ Sawietach nowaja rewolucyja i ũ Rasiei da ũłady dojdzie samyja ruskijsi ludzi, jakija naładziać paradak u Rasiei i wyzwałać usich ruskich z pad panawańnia čužyncaŭ.

Nacyjanalna świedamyja biełarusy adnosna hetkaj i padobnaj ahitacyi siarod našaha sialanstwa pawinny naležna supročstawicca i pašyrać tam narodnaje biełaruskaje ũświedamleńnie

## Roznyja wiestki.

### Z UKRAINSKAHA ŽYĆCIA.

Palityčnyja procesy. U ũschodn. Haliččynie sudowija palityčnyja procesy wielmi častyja. Sudziać ukraińskich terorystaŭ i nacyjanalistaŭ. Nidaŭna adbyłisia hetkija dwa procesy ũ Sambory. Pieršy proces adbyłsia 23 m. m., jak zasudził maładych ukraińskich sialan ad 4 da 2 hadoŭ wastrohu. Akt abwinawačaćnia skarżył zasudžanych za raspaŭsiudžwańnie afixak O.U.N. (Arhanizacyi Ukraińskich Nacyjanalistaŭ).

Wialikaje zacikaŭleńnie wyklikaŭ druhi palityčny proces. Sudził Ul. Biłasa (brata pawiešanaha Wasyla Biłasa), M. Chort, M. Kuzyka i inšych. Akt abwinawačaćnia skarżył ich za prynaležnaść da O.U.N. Sud zasudził: Biłasa na 6 hadoŭ wastrohu, Chorta na 5, inšych ad 4 da 3 hadoŭ, a Kuzyka apraŭdać.

### Z POLŠCY.

Narada b. premjeraŭ Nadowiačy adbyłasia ũ marš. Piłsudskaha nadrada b. premjeraŭ h. zw. paślamajowych uradaŭ. Na hetaj naradzie miž inšymi był i prof. Bartel. Kažuć, što na hetaj naradzie marš. Piłsudski zhanil B. Bechaŭskuju konstytucyju, pierahałasawanuju ũžo ũ Sojmie i byccam abiacau padać swoj projekt konstytucyji. U suwiezi z hetaj naradaj, chodzjać čutki i ab žmienie ũradu. Hazety padajuć, što sučasny premjer Jendźejewič zahadaŭ ũžo ũ chacie pakawać chatniaje przyładździe, hatowiačysia da wyjezdu z pałacu Rady Ministraŭ.

Žydoŭskija wajskowija maneŭry. My ũžo padawali ab isnawańni ũ Polšcy żydoŭskaj wajskowaj arhanizacyi. Sioleta heta arhanizacyja (Brith Trumpeldor) laździe wajennija maneŭry ũ Zaleščykach. Na maneŭry majuć žjechacca addziely hetaj arhanizacyi z 15 dziaržaŭ, a tak-ža z Palestyny. U suwiezi z hetymi maneŭrami, Sojmawy pasolski klub „Narodowy“ padaŭ da ũradu interpelacyju, wystupajućy suproć żydoŭskaj wajskowaj arhanizacyi ũ Polšcy.

Ziemlarobskija turmy. Presa padaje: ũrad ma je zasnawać niekalka ziemlarobskich kalonijaŭ dla wiaźniaŭ-sialan. Dla hetaj mety min. ziemlarobstwa praznačaje niekalka faliwar-kaŭ u roznych wajawodztwach. U hetaj faliwarki przyšluć z turmaŭ wiaźniaŭ-sialan, jakija buduć, adbywajućy karu, pracawać.

Tyfus. Pajaŭleńnie hetaj zarazy świedčyć ab ciežkim žyćci nasielnictwa. Przykładam Anhlija hetaj chwary amal nia zna je. U našym Kraju jana pajaŭlajecca dawoli časta, pajaŭlajecca tyfus tak-ža i ũ Polšcy; niadaŭna daśledžona pajaŭleńnie tyfusu ũ Waršawie, a ciapier hazety padajuć, što heta zaraza šyrycca ũ Kieleččynie. Tyfus šyrycca tam, dzie nasielnictwa nie dajadaje i žywie ũ brudach.

Kali adčyniena pošta? Dasłul na mienšych poštach byli hadziny praznačanyja na adčynieńnie pošt dla interesantaŭ ad 8 da 12 i ad 15 da 18 hadziny. Ciapier hety paradak mi-nisterstwa žmiania je na nastupny: pošta budzie adčyniena ad 8 da 15 hadz.

Pachod sialan na dwor. Hazety padajuć: U Haliččynie ũ kancy lutaha zdaryłsia krywawy wypadak pachodu sialan na dwor. Sprawa wyhlada je mienš-bołš hetak: sialanin prajaždžaŭ praz dwornaje pole, dworny ekanom zapynil sialanina. Sialanin supraciwiłsia. Ekanom pačau stralać i ranil sialanina. Ranienuha adwieził ũ špital. Kali sialanie dawiedalisia ab hetym, pačali zwanić u carkwie i ũzbroiłysia ũ kały pajšli nastupam na dwor. Ekanoma mocna pabili, a dwor zde-malawali.

### Z ZAHRANICY.

Razbrajeńnie ci zbrajeńnie? Wa ũsim świecie nadta-ž ciapier modnyja klify ab razbrajeńni. Isnuje nawet mižnarodnaja h. zw. razbrojnaja konferencyja. Žyadžajucca na hetu konferencyju pradaŭniki wialikich i małych dziaržaŭ i haworać ab razbrajeńni. A ũ siabie doma ũsie zbrojacca. Woś sioleta anhlijski ũrad začwierdził wajenny budžet, jak ma-

ũsim świecie. Ale zato je, što jany darahija, dyk na Biełaruś, nia wiedaju, ci zajaždžajuć.

Jość i druhaja wialikaja fabryka ũ Schenectady N. Y. Na hetaj fabrycy wyrabljajuć tolki adny piečy da ciachnikoŭ. Jana mienšaja za henu pieršuju, ale i tam pracuje ludziej dawoli, bo aź 10 tysiać. Tam takija samyja wializarnija budynki, tolki ich krychu mienie. Chodzjać pa hetaj druhaj fabrycy, mianie dziwila henaje mnostwa stankoŭ, što šwidrujuć žaleza. Hableŭšak ad žaleza wahančykam nie spraŭlajucca wywozić z fabryki. Tut u dwuch miastach kala dźwiarej dwa čaławieki šarujuć žaleza. Jak satknuć žaleza adno z druhim, dyk iskry z jaho polymiem šuhajuć. A ludzi hetyja na wačoch majuć dziwnaj wialičyni akulary, kab prypadkam iskry im wačej nia wypiekl. Dalej, u wadnym składzie nałożany, jak taŭstyja i doŭhija biarwieńnia, celyja stahi železnych belak i kruhłych i kantawatych.

Jašče dalej za hetym składam ukrywajecca wializarnaja kuźnia. Tam cely doŭhi rad woddal adno ad druhaha stajać kawadły. Pry kožnym kawadle stać wialikaja pieč. Žaleza razahrawajuć u piečy i paśla na kawadle kują, tolki heta robiac susim nie takimi, jak u nas, mołatami. Tut mašynaj padymajecca mołat i mašynaj bjecca pa čyrwonym železie, a ludzi doŭhimi, jak našy žerdzi, klaščami z boku na bok tolki pawaračujuć žale-

za U hetaj fabrycy ludzi najbołš zaniaty tym, što prabiwajuć dziurki ũ železie, a paśla tyja samyja dziurki zanitowuwajuć. A ũ rezultacie ich raboty — stajać usiakaha sortu hatowija strojnyja lokomotywy. Adny z ich dyk siarednioj wialičyni, ale druhija dyk takija wialikija strašydły, što ja choć pa świecie jezdził roznyimi ciachnikami, ale takoj wialičyni parawozu, jak tut, nia bačyŭ, mnie nihdzie widzieć nia przyšlosia. Na hetaj fabrycy ja spatkaŭ šmat rabotnikaŭ biełarusau. Jany ũsie abo z pad Nalibok, abo z pad Iwienca, a krychu jość i z pad Lidy.

Miesta Schenectady New-Jork naličaje 120 tysiać žycharoŭ. ũsie jany żywuć tolki z hetych dźwioch fabryk.

Woś i Biełarusam treba staracca, kab staronku swaju padniać ekanamična, kab šyroka raźwić pramysłowaść. Heta Biełarusy zrabic moħeć, bo materyjal na heta majuć. Tolki treba nam wiedać, što ničoha samo lohka nia przychodzje. Treba rozumu i pracy i zhody. My hładzim na Ameryku i dziwimsia ũslamu, što tam robiacca. A ja skažu, što i na Biełarusi takija samyja ludzi. Čaj-by Biełarusy ũzialisia tak za rozum, jak amerykancy, dy tak u zhodzie pracawali, jak jany, tady-b na Biełarusi znaślasia-b druhaja Ameryka. Byli časy i ũ Amerycy, kali ludzi biaz chleba i raboty siadzieli, ale znajšlisia ũ ich Waschingtony i narod pašoŭ družna za imi, dyk i Ameryka stałasja ciapieraš-

nij Amerykaj. My Biełarusy ũžo taksama majem swaich ludziej. Majem inżynieraŭ, dakteraŭ, adwakaŭ, ekanamistaŭ, ahranomaŭ i h. d. Woś kala hetych ludziej nam treba ścianoj wystupić, ich rady słuhać, pad ich kirunkam pracawać. Mianie dziwić u Amerycy, jak amerykanie swaich ludziej wučonych šanujuć i słuhajuć.

Dahetul Biełarusy našy, pa ũsim świecie razclarušyłysia, druhich ludziej i druhija krai swaim mazalom bahacili, zapamahali, a na rodnym zahonie ros tady pałyn dy łopuch. Paśla suśwjetnaj wajny, kali hranicy šyrokaŭ świetu začynilisia, dyk i biełarus cichańka złažyŭ ruki i spakojna čakaje, pakul ščaćcie samo z nieba zwaliacca. Nie, Biełarusie, biary skarej twoj rozum u ruki i pačynaj ići na lepšuju darohu. A heta rabi nie adzin, ale ũsie hramadoj. Daŭno skazana, što ũ jednaści siła. Adzin čaławiek moža zrabic mała čoho, ale jak hramadoj wystupie da pracy, dyk tady jość na što hlanuć. Dahetul biełarus hramadoj wybiraŭ tolki wiasnoj pastyra i pad dobry čas wyjaždžaŭ z susiedźmi ũ tałaku. Da inšych-ža rečaŭ wystupać hramadoj jon niaprywykšy. A tut hetaha treba.

Biełaruski robotnik.



ГРАМАДЗЯНЕ! Усе на ніву культуры! Гдзе няма, — афі-  
нізуйце гурткі Беларускага Інстытуту Гаспадаркі і Культуры  
а ідзе ўжо заложаныя — узмоцніце ў іх працу!



je zbudować 12 nowych wojennych karabłów i niekalka podwodnych łodak. Amerykanski budżet pradbaćć budowu sioleta 290 nowych wajennych aeraplanau.

Państwańnie ũ Turkiestanie. Hazety padajuć: U kitajskim Turkiestanie adbywajecca krywawaje państwańnie. Z paustancami wajuje kitajskaje wojska. Pałażeńnie wojska ciazkoje. U bitwach u Kašhar zabita 300 mirnych ludziej — žančyn i dziaciej.

Balšawiki pradali ũschodnia-kitajskuju čyhunku(?). Henaja čyhunka prachodzić praz Mandžuryju i wielmi patrebnaja dla rasiejskich stratehičnych (wajennych) metaŭ. Dziela hetaha woś japoncy i kałacilisja za jaje. Ciapier balšawiki, ustupajućy Japonii na Dalokim Uščodzie, pradali hetu čyhunku. Słowam, „na wošta cialatki i na wošta toj kłopat“.

Dimitryjeŭ z tawaryšami ũ Maskwie. Wiedamyja z procesu ab padpał niamieckaha parlamantu try baŭharskija kamunisty Dimitryjeŭ, Popoŭ i Tanieŭ wyjechali z Niamiečcy ũ SSRR i ciapier znachodziacca ũ Maskwie.

## Z KRAJU.

Pieraadzieŭsia za čorta, kab adabrać hrošy. U Łučai, Dzisiejnska-ha paw., udawa M. Piaciukowa atrymała ad syna z Ameryki 100 dalaraŭ. Ab hetym dawiedaŭsia susied Karasiewič i adzieŭšysja za čorta pryšoŭ u nočy da Piaciukowaj pa hrošy. Piaciukowa pierapudziŭšysja hetaja 100 dalaraŭ addała „čortu“—Karasiewiču. U kancy adnak usło wyjaśniłasia i Karasiewiča aryštawali, znašoŭšy ũžo tolki 90 dalaraŭ, bo 10 dalaraŭ pašpieŭ prapić.

Tyfus. Hoład u Dzisiejnsčynie spryjaje i zarazie tyfusu. Hetaja epidemija šyrycca i ũ samaj Dzišnie. Chworyja na tyfus— u 16 damoch hetaha miastečka.

Letarhičny son. U Šarkaŭščynie, Dzisiejnska-ha paw., zdaryŭsia letarhičny son. J. Šulkin, 28 hadoŭ, zasnuŭ hetym snom i praspau 4 dni. Miascowy doktor zahadaŭ zawieści ũ Wilniu, dzie Šulkin u špiteli pamior.

Melioracyja kala sawiecka-polskaj hranicy. U pahraničnym pasie ũžoŭž sawiecka-polskaj hranicy ũ pačatku krasawika pačniecca prawodziacca melioracyja.

## Z WILNI.

„Abaroncy“ biełaruskich pracounych masaŭ. KPZB. (Kamunistyčnaja Partyja Zach. Bielarusi) prawodziacŭ swaju warožuŭ da biełaruskaha narodu dziejnasć wystupaje niby ũ „abaronie“ biełaruskich pracounych masaŭ. Nadowiačy Wilenski Akružny sud sudziŭ siabroŭ i ahientaŭ KPZB. za ich dziejnasć i zasudziŭ ich na roznyja terminy wastrohu: Fejgu Cegielnickuju na 7 hadoŭ, Bastu Perelmu-ter, Esteru Kapuščanskaju, Gołdu Poniemonskaju i Soru Altman—pa 5 hadoŭ, Chajku Holchberg i Chaima Tajca pa 3 hady, a Sorku Gorfinkiel i Jankiela Žyrmana pa 2 hady.

Ci jość tut choć adna biełarуска abo biełarus? — A heta-ž siabry KPZB.

Ministerski rospusk miascowaha Samaŭradu. Pa zahadu ministra ũnutranych spraŭ 14 h. m. razwiazany miascowy samaŭrad: Wilenskaje Haradzkaŭa Rada i Urad Rady. Adnačasna naznačany komisaryčny prezident miesta Wilni. Na prezident-a naznačany dasiulešni prezident d-r Malešewski.

## UKRAINSKI STUDENSKI SAJUZ U WILNI

ładzić dnia 20 sakawika 1934 h. u Małoj Haradzkoj zali, wulica Konskaja 3,

## ŚWIATOČNY WIEČAR

pryšwiačany 120 hadaŭščynie naradziŭaŭ

## Tarasa Šewčenki

z nastupnaj prahramaj:

- 1) „Zapowit“ T. Šewčenki — wykanaŭje chor,
- 2) Pryuročanaja pramowa,
- 3) „NAZAR STODOLA“, drama ũ 3 aktach T. Šewčenki, z narodnymi pieśniami i tancami.

Pačatak a hadzinie 20-aj.

Ceny biletaŭ ad 50 hr. da 2 zł. 50 hr.

„I budzia ũnukam panawańnie, Tam, dzie siahońnia plača dzieć.“ Boh nie pazwolić nam zahinuć, Adkryje wočy, ŭbačym świet. Nia budziem tracić my nadziei, Što nie zašwiecić dla nas sonca: Boh daść pahodu i ahreje Našu ziamielku i wakonca. Ni apuščaj brat nosa ũ ziemi, Što stała sprawa, ani ruš, Ale pracuj, malisia Bohu— Daść Boh ũwaskrešnie Bielarus.

Tady prypomnim, što kazaŭ nam Prarok narodny — naš paet:

„I budzie ũnukam panawańnie, Tam dzie siahońnia plača dzieć.“ Staradaŭni.

## Japonija.

Japonija — heta kraina fanatyzmu: relihijnaha, dynastyčnaha, nacyjanalnaha.

Japoniec lohka robić sabie „harakiry“ (rasporwaje sabie brucha i ũmiraje) ũ relihijnym ekstazie, z žalu pa pamioršym „mikadu“ (caru), abo z pryčyny nacyjanalnaha niaščašcia.

Japoncaŭ prašleduje „hinoe-uma“ (hod niaščašcia). Heny hod niaščašcia paŭtarajecca što 61 hod. Heny hod nawłaściŭ Japoniju ũ 1844 h., druhi raz u 1905 h. — čarhowy ma-je być u 1966 h. U hety hod niaščašcia japonki niazłomna wierać.

Usie žančyny, što radzilisia ũ 1905 h., uwažajucca niaščašliwymi; žadnaja z hetych žančyn nia wychodzić zamuž, kab nie spryčynić niaščašcia mužu i siamŭ; u bolšašci jany kančajuć žyćcio samahubstwam.

Japonski robotnik pracuje 10—11 hadzin dzienna i zarablaŭje 72 jen (kala 120 zł.) miesiačna.

Jena — 100 sen. Praca pačyna-jecca a 6 hadzinie rana. Prad pracaj robotnik idzie ũ wannu, što kaštuje 5 sen., na pracu zaŭsiody jedzie, za heta placić 10 sen., abied 20 sen., abied z siamjoj 40 sen., miesiačna placić za radyjo 75 sen.

Adnu jenu placić za ũtrymańnie dziaciej ũ škole. Mužčynski kaścium kaštuje 25 jen, žanočy 10—12 jen.

Dziaŭčaty pracujuć ad 15—16 h. i atrymliwajuć na tracinu mienšuju platu ad mužynaŭ.

Japonskaja ũporystaść, wytrywa-łaść, fanatyzm i małyja wymohi masau žjaŭlajucca hroznyimi dziejnikami konkurencyi. Swaimi produktami zasypajuć, jany nia tolki azijackija, ale i eŭrapejskija rynki.

Гэтым паведамляецца, што 18 сак. с. г. а гадз. 4 па паўдні ў Вільні ў памешчаньні Беларус. Каап. Крэдытнага Т-ва ул. Кралеўска 3. адбудзецца звычайны агульны сход сяброў Беларускага Каапэратыўна-га Т-ва „Пчала“, на якім прысут-насьць сяброў Т-ва абавязкава.

Парадак дня:

- 1) Адчыненьне сходу і выбары Прэзыдыўму.
- 2) Адчытаньне пратаколу апошняга Сходу.
- 3) Справаздача Управы за па-пярэднія гады.
- 4) Выбары Нагляднае Рады.
- 5) Зьмена статуту.
- 6) Плян працы на 1934 г.
- 7) Бягучая справа.

Управа.

# Piśmy z wioski.

## Kulturnaja praca moładzi.

Niachwiedy, Wialejskaha paw. Pašla doŭhaha pierarywu našaja mo-ładź iznoŭ uziałasia za pracu. Kary- stajućy z trocha walniejšaha času zi- moj, zładzili my na Zapusty pradstaŭ- leńnie. Adyhrali „Paŭlinku“ J. Kupa- ly. Chacia pracy było šmat, ale prad- staŭleńnie ŭdałasia dosyć dobra. Horš było z pazwaleńniem — ledž dastali. Pryšlosia dwa razy telefonawać u Sta- rostwa. Ale ŭsložtaki ŭsie pieraškody pieramahli i pastawili na swaim. Jość dumka, kab na Prawodnuju jznoŭ nieš- ta adyhrać.

Hledziačy na našaje maładoŭje pa- kaleńnie i nas, starych, biareć uciecha, što našaja moładź nia tracić darma času, i sama wučycca i nas na staraść hetym ciešyć.

Dzień z Łaŭrynichi.

## Jak arhanizawali pažarnikaŭ.

Budslaŭ, Wialejskaha paw. Na- dowiačy naš wojt zahadaŭ schod muž- čynaŭ wajennaj katehoryi C. D. i E. Zyšliłsia, bo za niepasłuchmianaść pradbačana kara ad 50 da 100 zł. Na hetaj schodcy nleiki čynoŭnik pačaŭ arhanizawać pažarnuju družynŭ; u pry- sutnaści palicyi zahadaŭ padpisać dek- laracyi, a chto nie padpiša — adzna- čyć i jamu padać. Kalipadpiswali dek- laracyju, i treba było ŭpisać, jakoj na- cyjanalnasćci, dyk naš „wučony“ Č. Wasilewič nahawarwaŭ, kab zapiswa- lisja palakami. Ale hetaj biazhlŭdzicy našy chłopcы nie pasłuchali. Treba wiedać, što Č. Wasilewič wučyŭsia ũ Wilenskaj Bielaruskaj himnazii. Woś, čaho jon nawučyŭsia — wyrakacca swajho narodu!.

Bal.

## Ab wybarach.

Rakaŭ, Maładečanskaha paw. Sioleta ludzi mieli i kłopatu i śmie- chu z wybarami. A hetaja wybary ad- bywalisia dyk tak „sprytna“, što i api- sać nia ŭsio možna. Wybarnaja tech- nika, možna skazać, wielmi wysoka padnialasia. Hetkaj kultury daŭniej našy ludzi nia bačyli. Ja ŭžo pisaŭ adnojčy ab wybarach u hramadzkuju i hmiŭnuju radu, a ciapier, jak kažuć, na nosie wybary wojša. Woś tut i za- cikaŭleńnie wialikaje; až 8 asob u nas chočuć być wojtam, a wojt patrebnы tolki adzin. Hetaja woś kandydaty i dawaj „ulapšać“ wybarnuju techniku; nadta wažnaja musić sprawa zrabić špisek swaich pryčilnikaŭ, bo heta sprawa mocna kłapaciŭsia nawat stary wojt.

J. Makar.

## Niwa čakaje siaŭcoŭ.

Šumsk, kala Wilni. Wialikaja naša Ajčyna i wa ŭsich kutkoch Jaje čutny huk mowy našaj rodnaj biełaruskaj. Pa našaj ziamlicy prachodziac palityčnyja hranicy, jakija razdzialajuć našu krainu na čaści, ale narod naš padzialić niama sposabu, jon lučycca ducham, swaimi zwyczajami, swajej pieśniaj, a najbolš i najmacniej lučycca ŭ adno cełaje swajej rodnaj mo- waj biełaruskaj. Heta woś padstawa i fundamant sučasnaj pracy biełaruskich baráčbitoŭ za lepšuju dolu dla našaha narodu.

Hety naš fundamant worahi biełaruskaha narodnaha adradžeńnia,— u Ušč. Bielarusi maskali kamunisty, a ũ Zach. Bielarusi palaki-šowinisty, sta- rajucca žniščyć i załažyć tam maskoŭ- ski, a tut polski, ale heta im nie ŭda- jecca i nia ŭdasca, bo narod naš na heta nie pazwalaŭje i nie pazwolić. Adnym słowam, niwa čakaje siaŭcoŭ, ale siaŭcoŭ swaich.

S—čyk.

## „Крыху“ памыліліся.

У в. Кропенка, Вялейскага п. сын з зяцем забілі бацьку. На ве- чарынцы два швагры пільнавалі ў сенях нейкай асобы, хочучы яе па- біць. Калі тая асоба вышла на двор, швагры сунуліся за ёй. У гэ- ты момант бацька хацеў памагчы сыну і зяцю, але трошкі раней вы- шаў за іх. Сын і зяць, думачы, што гэта тая асоба, каторую яны хочаць пабіць (была ў такім самы м

кажушку, які бацька меў), ударылі так бацьку, што ён палажыўся тры- пам на мейсцы.

Той Сам.

## Абразкі.

Маладэчна. Насталі стра- шныя часы. Тысячы людзей, у са- май красе жыцця, ходзяць абдзёр- тыя і галодныя. Гэтыя людзі стра- цілі ўжо ўсё, нават і надзею. Калі рэгіструюць гэтых людзей для ста- тыстыкі і пытаюць, якой веры, ад- казваюць, што яны бяз веры, а на пытаньне, якой нацыянальнасьці, цьвердзяць, што ніякай, а чым зай- маюцца— нічым, галадуем.

Гэтак жывуць і гэтак гінуць гэтыя людзі.

Аднак ня ўсюды так, хоць усю- ды жудасна і сумна. На вуліцах спролетарызаванага гораду, дзе сваім асобным жыццём жыве вя- лікі процант усёго насельніцтва пролетарыят, адзін за другім імчыц- ца аўтамабіль, вязучы ўладароў гэ- тага жahlівага жыцця, якія маюць выгляд добра выкармлених чаць- вёраногіх, у добрых вопратках і якія „пацяшаючыся“ пасьяля пера- сытасці, быццам жукі точацца ў норы, дзе ўзноў „развеселяюцца“.

Вось абразкі жыцця ў гора- дзе. Загляньма ў вёску. Самавы- старчальнасьць ва ўсім: абытак свой—з ліпы і лазы, хлеб так-жа свой, хоць да вясны і не хваціць, а вясной усім роўна будзе грэць сонейка і трава вырасьце.

Дык стараймаса, каб чым хут- чэй выбрацца з гэткага жыцця. Ідзём на сьветлы і цьвёрды жыць- цёвы шлях. Калі хто ня ведае, дзе гэты добры жыццёвы шлях, дык пішыце ў родную газету і там пы- тайце і шукайце.

Авід.

## Крыху аб нашым жыцці.

Трабы, Валожынскага paw. Каля нас няма беларускай аргани- зацыі і няма сталай беларускай бібліятэкі. Людзі нашы аднак ве- даюць, што яны не палякі і не мас- калі, а яны беларусы. Нашы людзі любяць чытаць і свае родныя бе- ларускія кніжкі; каля нас ёсьць г. за. хадзячыя беларускія бібліятэкі. У мяне самога было з 50 кніжак і ўсе яны „ходзяць“ па людзях. Кнігі з рук у рукі „ходзяць“ па нашых сёлах даволі густа і вельмі шырока; бывае, што кніга трапляе ў другую і трэцюю гміну. Гэтак „хо- дзячы“ кніжкі вельмі зношываюц- ца, але сяляне іх не дзяруць на папяроскі, бо чытаюць і цікавяцца. Кніжак гэтых па вёсках поўна і ўся- лякіх, нават і паважных. Словам, сяляне нашы ўжо любяць чытаць.

Цяпер пару слоў аб гмінных парадках. Быў у нас сэкрэтаром у гміне польскі асаднік. Гэтымі днямі павятовыя ўлады зрабілі перагляд— па кнігах—гмінных парадкаў і пась- ля гэтага асаднік сэкрэтар паехаў з гміны на сваю асаду гаспадарыць, бо ў гміне мусіць ня ўмеў; людзі кажуць, што быццам гмінная каса дзюравая і праз дзюры мышы гро- шы расьцягваюць.

Марошка.

## Жудасьці вёскі.

Смаргонская гм., Ашмянска- га paw.—12 мінулага м. праняслася па Смаргоншчыне сумная вестка аб жудаснай сьмерці маладога бе- ларуса (каля 32 г.) Пётры Ушаке- віча, жыхара з в. Сукневіч, Смар- гонскай гм., — каторы пакончыў сябе самабойствам, пакідаючы жон- ку і малое дзіця.

— У в. Белая, нядаўна здур- нела жонка Мышука. Прычыны: хатні недастатак. Муж амаль што беззямельны.

— У в. Царох. 18 м. м. адзін з хлапцоў прабіў кінжалам хлапца з тэй-жа вёскі, Шчаснага. Прабіта- га ўнясьлі ў хату і ён тут-жа па- мёр. Выпадак—на грунце цемнаты.

Падсмаргонскі.